

കാർട്ടൂൺ പത്രിക

കേരള കാർട്ടൂൺ അക്കാദമിയുടെ പ്രതിവാര വാർത്താ പത്രിക



കാർട്ടൂൺ മത്സരം 2026


വിഷയം : ട്രാഫിക് നിയമങ്ങൾ പാലിക്കുക

കേരള കാർട്ടൂൺ അക്കാദമിയും ആൾ ഇന്ത്യ മലയാളി അസോസിയേഷനും സംയുക്തമായി, സ്കൂൾ, കോളേജ് തലത്തിലുള്ളവർക്കും യുവ കാർട്ടൂണിസ്റ്റുകൾക്കുമായി ജൂനിയർ, സീനിയർ വിഭാഗങ്ങളിലായി സംഘടിപ്പിക്കുന്ന കാർട്ടൂൺ മത്സരം.



രചനകൾ അയക്കേണ്ട വിലാസം:
cartooncontest2026@gmail.com

കൂടുതൽ വിവരങ്ങൾക്ക് : 94465 87968 (കാർട്ടൂണിസ്റ്റ് മധുസ്).



ക്യാഷ് അവാർഡുകൾ
സർട്ടിഫിക്കറ്റ്,
ശിൽപം,
പുസ്തകകിറ്റ്
തുടങ്ങി

**ഒരു ലക്ഷം
രൂപയുടെ
സമ്മാനങ്ങൾ**

17 വയസ്
വരെയുള്ളവരെ
ജൂനിയർ വിഭാഗത്തിലും,
18 മുതൽ 25 വയസ് വരെ
ഉള്ളവരെ സീനിയർ
വിഭാഗത്തിലും
ഉൾപ്പെടുത്തും.

കാർട്ടൂണുകൾ സമർപ്പിക്കുന്നതിനുള്ള അവസാന തീയതി : 2026 ജൂൺ 30

KERALA CARTOON ACADEMY

Chairman

Sudheer Nath N B

V. Chairman

Anoop Radakrishnan
KVM Unny

Secretary

A Satheesh

Jt. Secretary

Sajiv Sooranad

Treasurer

Sajjive Balakrishnan

EC Members

Balachandran K B
Hareesh Mohan
Haridas Balakrishnan
Madoos
Mohana Kumaran Nair
Rethish Ravi
Sunil Pankaj
Surendran Varachal
Suresh Harippad
Vinu S

Patron

Aravindakshan P
Divakaran N P
Gafoor K N
Hari G
John Kakkanad
Krishnan P V
Mohanachandran M S
Mohan Shivanand
Peter E P
Raghu K S
Seeri M K
Sivan Paravur
Somanath S Dr
Thomas Jacob
TVG Menon

KCA Icon

Anjan Sathish
Suresh Eriyat

സലിംകുമാറിന് വിട



നർമ്മം എന്നും കൂടെ കൂട്ടിയ കേരള കാർട്ടൂൺ അക്കാദമിയുടെ അടുത്ത സുഹൃത്ത് സലിംകുമാർ അന്തരിച്ചു. മികച്ച നടനുള്ള ദേശീയ, സംസ്ഥാന ചലച്ചിത്ര പുരസ്കാരങ്ങൾ നേടിയ മികച്ച അഭിനേതാവ്, മികച്ച ഹാസ്യ നടൻ, മിമിക്രി കലാകാരൻ എന്നെല്ലാം പറയുന്നതിനോടൊപ്പം 'ട്രോളുകളുടെ

രാജാവ്' എന്ന പദവി കൂടി സോഷ്യൽ മീഡിയ സലിം കുമാറിനു ചാർത്തിക്കൊടുത്തിട്ടുണ്ട്. കാർട്ടൂൺ കലയെ ഏറെ പ്രോത്സാഹിപ്പിച്ചിരുന്ന അദ്ദേഹം കേരള കാർട്ടൂൺ അക്കാദമി വേദികളിൽ എത്രയോ തവണ പങ്കെടുത്തിരിക്കുന്നു. ഇരുപതോളം വരുന്ന കേരള കാർട്ടൂൺ അക്കാദമി പ്രതിനിധികളായ കാർട്ടൂണിസ്റ്റുകളെ സ്വന്തം വീട്ടിൽ വിരുന്നൊരിക്കലിട അദ്ദേഹത്തെ നന്ദിയോടെ സ്വീകരിക്കുന്നു. നടൻ എന്നതിനൊപ്പം, നിലപാടുകളും അഭിപ്രായങ്ങളും ഉണ്ടായിരുന്ന ഒരു രാഷ്ട്രീയ പ്രവർത്തകനെ കൂടിയാണ് കേരളത്തിന് നഷ്ടമാകുന്നത്. കേരള കാർട്ടൂൺ അക്കാദമിയുടെ പ്രണാമം. ●



'മാസ്റ്റർ ക്ലാസ്' ജൂൺ 25ലേക്ക് മാറ്റി

ജൂൺ 13ന് തിരുവനന്തപുരത്ത് നടത്താൻ തീരുമാനിച്ചിരുന്ന മാസ്റ്റർ ക്ലാസ് പരിപാടി മാറ്റിവെച്ചിരിക്കുന്നു എന്നത് അറിഞ്ഞിരിക്കുമല്ലോ. ഒഴിവാക്കാൻ സാധിക്കാത്ത ചില സാങ്കേതിക കാരണങ്ങളാലാണ് തീയതി മാറ്റിയിരിക്കുന്നത്. ജൂൺ മാസം 25-ാം തീയതി വ്യാഴാഴ്ച മുഹററം നാളിൽ രാവിലെ 10 മുതൽ വൈകിട്ട് 4 വരെ തിരുവനന്തപുരം വൈ.എം.സി.എ ഹാളിൽ ഡിജിറ്റൽ രംഗവും വരകളും എന്ന മാസ്റ്റർ ക്ലാസ് പരിപാടി നടത്തുമെന്നും ഇതിനാൽ അറിയിക്കുന്നു. തിരുവനന്തപുരം ടെക്നോപാർക്കിലെ ടൂൺസ് അനിമേഷനുമായി ചേർന്നാണ് മാസ്റ്റർ ക്ലാസ് സംഘടിപ്പിക്കുന്നത്. ആധുനിക സാങ്കേതിക വിദ്യകൾ ഉപയോഗിച്ച് അനിമേഷൻ രംഗത്തും കാർട്ടൂൺ രംഗത്തും പ്രവർത്തിക്കുന്നവർക്ക് ഏറെ ഉപകാരപ്രദമാകുന്ന സംവാദ പരിപാടിയാണ് ഒരുക്കുന്നത്. പ്രവേശനം സൗജന്യമാണ്. പക്ഷെ, രജിസ്ട്രേഷൻ നിർബന്ധമാണ്. അക്കാദമി അംഗങ്ങൾ ഇവിടെ കൊടുക്കുന്ന ഗുഗിൾ ഫോമിൽ പേരുകൾ രജിസ്റ്റർ ചെയ്യുവാൻ താല്പര്യപ്പെടുന്നു. ജൂൺ 24 ന് രജിസ്ട്രേഷൻ സമാപിക്കും. ●

<https://forms.gle/tm9e62N5Q9Wydqff7>

രതീഷ് രവി (ഫോൺ: 9895109702)

കൺവീനർ, 'മാസ്റ്റർ ക്ലാസ്' കേരള കാർട്ടൂൺ അക്കാദമി

ധാരണാപത്രം ഒപ്പുവെയ്ക്കുന്നത് ജൂൺ 26 ലേക്ക് മാറ്റി

കാർട്ടൂൺ ക്ലാസുകൾ നടത്തുന്നതിന് കേരള കാർട്ടൂൺ അക്കാദമിയുടെ സഹകരണം, കൊച്ചിയിലെ രാജഗിരി കോളേജ് ഓഫ് മാനേജ്മെന്റ് ആന്റ് അപ്ലൈഡ് സയൻസ് ആവശ്യപ്പെട്ടിട്ടുണ്ട്. സ്ക്രിപ്റ്റ് / കാർട്ടൂൺ / അനിമേഷൻ എന്നീ വിഷയങ്ങളിലാണ് ക്ലാസുകൾ എടുക്കേണ്ടത്. മലയാളവും ഇംഗ്ലീഷും ചേർന്ന മീഡിയത്തിലാണ് ക്ലാസുകൾ എടുക്കേണ്ടത്. മേൽപ്പറഞ്ഞ വിഷയങ്ങളിൽ ക്ലാസുകൾ നടത്തി മുൻപരിചയമുള്ള 10 പേരുടെ ഒരു പാനൽ അവർക്ക് കൊടുക്കേണ്ടതുണ്ട്. പാനൽ തയ്യാറാക്കാൻ, അക്കാദമി വൈസ് ചെയർമാൻ അനൂപ് രാധാകൃഷ്ണന്റെ നേതൃത്വത്തിൽ, ട്രഷറർ സജീവ് ബാലകൃഷ്ണൻ, എക്സിക്യൂട്ടീവ് അംഗം രതീഷ് രവി എന്നിവർ അടങ്ങിയ മൂന്നംഗ കമ്മിറ്റിയെ കേരള കാർട്ടൂൺ അക്കാദമി നിർവാഹക സമിതി രൂപീകരിച്ചിട്ടുണ്ട്. താൽപര്യമുള്ളവർ, ബയോഡാറ്റ സഹിതം പാനൽ സെലക്ഷൻ കമ്മിറ്റി ചെയർമാനായ അനൂപ് രാധാകൃഷ്ണനെ 2026 ജൂൺ 20 നു മുൻപ് ബന്ധപ്പെടുക. ഫോൺ: 9995351564. ഇതിന്റെ ധാരണാപത്രം ജൂൺ 15ന് നടത്താനിരുന്നത് ജൂൺ 26 ലേക്ക് മാറ്റി. ധാരണാപത്രം കൊച്ചിയിലെ രാജഗിരി കോളേജ് ഓഫ് മാനേജ്മെന്റ് ആന്റ് അപ്ലൈഡ് സയൻസുമായി കേരള കാർട്ടൂൺ അക്കാദമി ഒപ്പിടാൻ നിർവാഹക സമിതി തീരുമാനിച്ചിട്ടുണ്ട്. കാർട്ടൂൺ അക്കാദമി ജൂൺ 26 ന് കൊടുക്കുന്ന പാനലിൽ നിന്നാകും രാജഗിരി കോളേജ് ക്ലാസെടുക്കാൻ ക്ഷണിക്കുക. ക്ലാസെടുക്കുന്ന കാർട്ടൂണിസ്റ്റിന് പ്രതിഫലം രാജഗിരി കോളേജ് ഓഫ് മാനേജ്മെന്റ് ആന്റ് അപ്ലൈഡ് സയൻസ് നേരിട്ട് കൊടുക്കും. ●

ടൂൺ ക്രാഫ്റ്റ് 4 രജിസ്ട്രേഷൻ സമാപിച്ചു

കേരള കാർട്ടൂൺ അക്കാദമി രാജ്യതലസ്ഥാനമായ ഡൽഹിയിലേക്ക് ഒരു പഠനയാത്രയായി ടൂൺ ക്രാഫ്റ്റ് സീസൺ 4 നടത്തുവാൻ തീരുമാനിച്ച വിവരം അറിയുമല്ലോ. മെയ് 10ന് കേരള കാർട്ടൂൺ അക്കാദമി വാർഷിക പൊതുയോഗത്തിൽ രജിസ്ട്രേഷൻ ജൂൺ 1ന് ആരംഭിക്കുമെന്ന് പ്രഖ്യാപിച്ചിരുന്നു. മെയ് 11, 18, 25, ജൂൺ 1 എന്നീ കാർട്ടൂൺ പത്രിക ലക്കങ്ങളിലും പരിപാടിയുടെ വിശദമായ വിവരങ്ങളും, അറിയിപ്പും നൽകിയിരുന്നു. 40 അംഗങ്ങളേയും, 10 കുടുംബാംഗങ്ങളേയും പങ്കെടുപ്പിക്കാൻ എന്നായിരുന്നു അക്കാദമി പ്രഖ്യാപിച്ചത്. താഴെ പറയുന്ന 27 അംഗങ്ങളും, അഞ്ച് അംഗങ്ങളുടെ കുടുംബാംഗങ്ങളും രജിസ്റ്റർ ചെയ്തിട്ടുണ്ട്. ആകെ 32 പേർ ഡൽഹി യാത്രാ പരിപാടിക്ക് പേർ രജിസ്റ്റർ ചെയ്തിട്ടുണ്ട്. രജിസ്ട്രേഷൻ നടപടി അവസാനിപ്പിച്ച വിവരവും അറിയിക്കുന്നു.

1. നാഷാദ് പി യു + കുടുംബാംഗം, 3. രഞ്ജിത്ത് ടി, 4. നവീൻ എസ്, 5. ജയരാജ് ടി ജി, 6. സജീവ് ശരണാട്, 7. മോഹനചന്ദ്രൻ എം എസ്, 8. ഹരീഷ് മോഹൻ, 9. രതീഷ് കെ ആർ + കുടുംബാംഗം, 11. ഉണ്ണികൃഷ്ണൻ കെ, 12. മധുസ്, 13. അരവിന്ദ് പയ്യന്നൂർ, 14. സുബാഷ് കെ കെ, 15. സുരേഷ് ഡാവിഞ്ചി + കുടുംബാംഗം, 17. മനോജ് മത്താശേരിയിൽ, 18. അനൂപ് ആർ, 19. ഉണ്ണി കെ.വി.എം, 20. ബാലചന്ദ്രൻ ബി, 21. രാജൻ എം ആർ, 22. ജയരാജ് വെള്ളൂർ, 23. ഹരിദാസ് ബാലകൃഷ്ണൻ, 24. സന്തോഷ് ടി എസ് + കുടുംബാംഗം, 26. സജിദാസ് മോഹൻ, 27. നാഷാദ് വെള്ളിനിശ്ശേരി, 28. പ്രമോദ് ത്രിത്താലൂർ + കുടുംബാംഗം, 30. ബാലകൃഷ്ണൻ ആനാട്ട്, 31. സതീഷ് എ, 32. സുജന്ത് കുമാർ.

ഡൽഹി കേന്ദ്രമായി പ്രവർത്തിക്കുന്ന അക്കാദമി അംഗങ്ങളായ സുധീർ നാഥ്, ഇ സുരേഷ്, പ്രശാന്ത് എ. വി, അജിത്ത് നാരായൺ, ഗോപൻ ഹരിപ്പാട് എന്നിവരും പരിപാടിയുടെ ഭാഗമാകും. ഡൽഹി യാത്രയുമായി ബന്ധപ്പെട്ട തുടർന്നുള്ള എല്ലാ അറിയിപ്പുകളും രജിസ്റ്റർ ചെയ്തവർക്ക് മാത്രമായി ചുരുക്കുന്നതാണ്. ●

ഹരീഷ് മോഹൻ, കൺവീനർ (ഡൽഹി യാത്ര)

നിരത്തിൽ ചോര വിഴാതിരിക്കാൻ കാർട്ടൂൺ ബോധവൽക്കരണം, കുട്ടികൾക്കായി മത്സരം

റോഡപകടങ്ങൾ ഇല്ലാത്ത അധ്യയന വർഷത്തിനായി വരയിലൂടെ ബോധവൽക്കരണം സംഘടിപ്പിക്കാൻ കേരള കാർട്ടൂൺ അക്കാദമി. എല്ലാ അധ്യയന വർഷങ്ങളിലും നിരവധി അപകടങ്ങളിൽ ജീവനുകൾ പൊലിയുന്നുണ്ട്. ഇതിനെതിരെ പ്രതിരോധം തീർക്കാനാണ് കുട്ടികളെ പങ്കെടുപ്പിച്ചുകൊണ്ട് മത്സരം നടത്തുന്നത്.

കേരള കാർട്ടൂൺ അക്കാദമി ആൾ ഇന്ത്യ മലയാളി അസോസിയേഷനുമായി (എയ്മ) ചേർന്നാണ് സ്കൂൾ, കോളേജ് തലത്തിലുള്ളവർക്കും യുവ കാർട്ടൂണിസ്റ്റുകൾക്കുമായി ട്രാഫിക് ബോധവൽക്കരണ കാർട്ടൂൺ മത്സരം നടത്തുന്നത്. അപകടമില്ലാത്ത പുതിയ അദ്ധ്യയന വർഷം ലക്ഷ്യമിട്ടാണ് മത്സരത്തിന് വിഷയം നൽകിയത്. 2026 ജൂൺ 30 വരെ രചനകൾ അയക്കാം. ഇരു വിഭാഗങ്ങളിലും ഒന്നാം സ്ഥാനം നേടുന്നവർക്ക് 10,000 രൂപയും പ്രശസ്തി പത്രവും, സമ്മാന പുസ്തകവും, രണ്ടാം സ്ഥാനം നേടുന്നവർക്ക് 7,500 രൂപയും പ്രശസ്തി പത്രവും, സമ്മാന പുസ്തകവും, മൂന്നാം സ്ഥാനം നേടുന്നവർക്ക് 5,000 രൂപയും പ്രശസ്തി പത്രവും, സമ്മാന പുസ്തകവും, പത്ത് പേർക്ക് പ്രോത്സാഹന സമ്മാനമായി പ്രശസ്തി പത്രവും, സമ്മാന പുസ്തകവും നൽകും. 2026 ജൂലൈ 5ന് മത്സര ഫലം പ്രഖ്യാപിക്കും.

ഒരാൾക്ക് മൂന്ന് രചനകൾ വരെ അയക്കാം.

ഇമെയിൽ വഴിയാണ് അയക്കേണ്ടത്. 17 വയസ് വരെയുള്ളവരെ ജൂനിയർ വിഭാഗത്തിലും, 18 വയസ് മുതൽ 25 വയസ് വരെ ഉള്ളവരെ സീനിയർ വിഭാഗത്തിലും ഉൾപ്പെടുത്തും. രചനകൾ അയക്കുന്ന ഇമെയിലിനൊപ്പം രചയിതാവിന്റെ പേര്, വയസ്, വിലാസം, ബന്ധപ്പെടാനുള്ള ഫോൺ നമ്പർ, വയസ് തെളിയിക്കുന്ന രേഖ എന്നിവ ചേർത്തിരിക്കണം. ●

രചനകൾ അയക്കേണ്ട വിലാസം: cartooncontest2026@gmail.com

മധുസ്, കോഡിനേറ്റർ, കാർട്ടൂൺ മത്സരം 2026, 9446587968

അനൂപ് രാധാകൃഷ്ണന് മൂന്നാം സ്ഥാനം

കാർട്ടൂൺ വാച്ച് മാസിക ലോക പരിസ്ഥിതി കാർട്ടൂൺ മത്സരം സംഘടിപ്പിച്ചതിൽ കേരള കാർട്ടൂൺ അക്കാദമി വൈസ് ചെയർമാൻ അനൂപ് രാധാകൃഷ്ണന് മൂന്നാംസ്ഥാനം ലഭിച്ചു. അനൂപ് രാധാകൃഷ്ണന് കേരള കാർട്ടൂൺ അക്കാദമിയുടെ അഭിനന്ദനങ്ങൾ. ●

മർജെയ്ൻ സത്രപി (56) അന്തരിച്ചു








ഇറാനിയൻ ഫ്രഞ്ച് കലാകാരിയും, ചലച്ചിത്ര നിർമ്മാതാവും, ആത്മ കഥാപരമായ ഗ്രാഫിക് നോവലായ 'പെർസെപോളിസ്' ന്റെ രചയിതാവുമായ മർജെയ്ൻ സത്രപി (56) അന്തരിച്ചു. 1969ൽ ജനിച്ച സത്രപി തന്റെ ബാല്യകാലം ടെഹ്റാനിൽ കമ്മ്യൂണിസ്റ്റ് ആഭിമുഖ്യമുള്ള ഒരു കുടുംബത്തിലാണ് ചെലവഴിച്ചത്. കൗമാരപ്രായത്തിൽ തന്നെ മാതാപിതാക്കൾ അവളെ വിയന്നയിലേക്ക് അയച്ചു. പിന്നീട് ഇറാനിലേക്ക് മടങ്ങിവന്ന് ഫൈൻ ആർട്സ് പഠിക്കുകയും പിന്നീട് ഫ്രാൻസിൽ സ്ഥിരതാമസമാക്കുകയും ചെയ്തു. അവിടെ അവൾ സ്ട്രാസ്ബർഗിൽ പരിശീലനം തുടർന്നു. 1979ലെ ഇറാനിലെ ഇസ്ലാമിക വിപ്ലവകാലത്തും അതിനുശേഷവും തന്റെ ബാല്യകാലം വിവരിക്കുന്ന 'പെർസെപോളിസ്' എന്ന




കുറുത്തവെളുത്ത ഓർമ്മക്കുറിപ്പിൽ വിപ്ലവത്തിന്റെയും പ്രവാസത്തിന്റെയും തിരിച്ചുവരവിന്റെയും ജീവിതം അവർ വരച്ചുകാട്ടി. ഈ പുസ്തകം അന്താരാഷ്ട്ര വിജയമായി മാറുകയും പിന്നീട് ഒരു അനിമേറ്റഡ് സിനിമയായി മാറുകയും ചെയ്തു. ക്രാൻസിൽ ജൂറി പുരസ്കാരം നേടുകയും അക്കാദമി അവാർഡിന് നാമനിർദ്ദേശം ചെയ്യപ്പെടുകയും ചെയ്തു. കേരള കാർട്ടൂൺ അക്കാദമിയുടെ പ്രണാമം. ●

കേരള കാർട്ടൂൺ അക്കാദമി പുസ്തകങ്ങൾ



പുസ്തക പരിചയം



കോമിക് ബുക്ക് മേക്കേഴ്സ്

ജോ സൈമൺ & ജിം സൈമൺ

ക്യാപ്റ്റൻ അമേരിക്കയുടെയും മറ്റ് നിരവധി കോമിക് പുസ്തകങ്ങളുടെയും ഇതിഹാസ സ്രഷ്ടാവായ ജോ സൈമൺ തന്റെ ജീവിത കഥകളും സേവനമായ ഉൾക്കാഴ്ചകളുംകൊണ്ട് നിറച്ച രചനയാണ് ദി കോമിക് ബുക്ക് മേക്കേഴ്സ് എന്ന പുസ്തകം. അദ്ദേഹത്തിന്റെ മകൻ ജിം സൈമണിനൊപ്പമാണ് അദ്ദേഹം ഈ പുസ്തകം എഴുതിയത്. സൂപ്പർമാൻ, ക്യാപ്റ്റൻ അമേരിക്ക, ആർച്ചി, ക്യാപ്റ്റൻ മാർവൽ, സ്പൈഡർമാൻ തുടങ്ങി കോമിക് പുസ്തക ചരിത്രം രൂപപ്പെടുത്തിയ മറ്റുള്ളവരുടെയും ആകർഷകവും നിർണ്ണായകവുമായ ചരിത്രം ജോ സൈമണും, ജിം സൈമണും ഈ പുസ്തകത്തിൽ പറയുന്നുണ്ട്.

അമേരിക്കൻ കോമിക് പുസ്തക വ്യവസായത്തിന്റെ പിറവിയെക്കുറിച്ചുള്ള തന്റെ ആകർഷകമായ വിവരണങ്ങൾ കോമിക്സ് സ്രഷ്ടാവായ ജോ സൈമൺ ഈ പുസ്തകത്തിൽ പങ്കുവെക്കുന്നു. ക്രൂരമായ കൊലപാതകത്തിന് കുറ്റാരോപിതനായ ഒരാൾ കോമിക്സ് എഡിറ്ററാണ് ജോ സൈമൺ. ഈ പുസ്തകത്തിന്റെ പ്രസിദ്ധീകരണ സമയപരിധി പാലിക്കുന്നതിനായി ഇടയ്ക്കിടെ മാനസിക ആരോഗ്യ ആശുപത്രിയിൽ നിന്ന് മോചിതനായ ഹൊറർ കലാകാരനാണ് ഗ്രന്ഥകർത്താവ്. പ്രശസ്ത യുഎസ് സൈനിക എസ്റ്റിസ് കെഫോവർ, അദ്ദേഹത്തിന്റെ ഉപസമിതി കോമിക് പുസ്തകങ്ങളെ ബാല കുറ്റകൃത്യങ്ങളുടെ കാരണമായി കണ്ടെത്തി. ഈ വിവരങ്ങളുടെ വിശദമായ പങ്കുവെയ്ക്കൽ ജോ സൈമൺ നടത്തുന്നുണ്ട്.

മാർവൽ കോമിക്സിന്റെ ആദ്യ എഡിറ്ററും ക്യാപ്റ്റൻ അമേരിക്കയുടെ സ്രഷ്ടാവുമായ ജോ സൈമൺ, കോമിക് പുസ്തക വ്യവസായത്തിന്റെ ജനനം, ആദ്യകാല ബാക്ക് റൂം പ്രസിദ്ധീകരണ ഓഫീസുകൾ, എഴുത്തുകാർ, കലാകാരന്മാർ, പ്രസാധകർ എന്നിവർ തമ്മിലുള്ള സഹകരണം (വൈരാഗ്യം), ആർട്ട് സ്റ്റുഡിയോകൾ, ജോലി സാഹചര്യങ്ങൾ, പ്രസാധകർക്ക് സമ്പത്ത് സൃഷ്ടിച്ചതും എന്നാൽ പലപ്പോഴും സ്രഷ്ടാക്കളെ അതിജീവിക്കാൻ പാടുപെടുന്നതുമായ സൂപ്പർഹീറോകളുടെ സ്രഷ്ടാക്കൾ എന്നീ കാര്യങ്ങൾ പുസ്തകത്തിൽ വിവരിക്കുന്നുണ്ട്. ●



ഗ്രീൻ ബുക്ക്സ് പ്രസിദ്ധീകരിച്ച കാർട്ടൂണിസ്റ്റ്

●തിരുവനന്തപുരം ●തൃശ്ശൂർ ●കോഴിക്കോട് എന്നിവിടങ്ങളിലുള്ള ഗ്രീൻ ബുക്ക്സിൽ നിന്നോ, എറണാകുളം പ്രസ്റ്റ് ക്ലബ്ബ് റോഡിലെ CICC ബുക്ക്സിലോ ഗ്രീൻബുക്ക്സ്, ആമസോൺ എന്നീ ഓൺലൈൻ പ്ലാറ്റ്ഫോം വഴിയോ പുസ്തകം വാങ്ങാം